



## அனுதின தியானம் (மே 13)

1 சாமுவேல் 14:1-52

யோவான் 7:31-53

சங்கீதம் 109:1-31

நீதிமொழி. 15:5-7

இன்றைக்கு படிக்க வேண்டிய வேத பகுதி

இன்று நாம் பட்டதாரிகள் ஐக்கியம்,  
அதிகாரிகளின் கிறிஸ்தவ ஐக்கியம்,  
வர்த்தகர்களின் ஐக்கியம், செவிலியர் ஐக்கியம்  
போன்ற அமைப்புகளில் உறுப்பினர்களாக  
இருக்கலாம். இவை ஒரு குறிப்பிட்ட  
வித்தியாசமான தனித்துவத்தை அறிவிக்க-  
வில்லையா? ஆனால், மனிதனின் இத்தகைய  
முயற்சிகள் தேவ வசனத்திற்கு மாறானது என்றும்,  
தேவனின் கொள்கைகளுக்கு ஏற்ப இல்லை என்றும்  
நாம் பிரசங்கித்து உபதேசிப்போமானால்,  
அப்போஸ்தலனாகிய பவுலைப்போல, நிச்சயமாக  
துன்புறுத்தப்படுவோம்; வெளியேற்றப்படுவோம்.

உலகெங்கிலும் சபைகளும் ஐக்கியங்களும்  
முளைத்துள்ளன; அங்கு ஒத்த சமூக அந்தஸ்து  
அல்லது ஒரே மொழி பேசுபவர்கள் நண்பர்களாக  
ஒன்றுகூடும்படி விரும்புகிறார்கள். அன்பான  
பரிசுத்தவான்களே, இத்தகைய ஒற்றுமை,  
சமூகத்தில் ஒருவர் காணும் சமூக க்ளப்புகளான  
ரோட்டரி க்ளப் (Rotary Club), லயன்ஸ் (Lions'  
Club) க்ளப் அல்லது ஜிம்கானா க்ளப் (Gymkhana  
Club) போன்றவற்றிலிருந்து வேறுபட்டதல்ல.  
கிறிஸ்துவின் உண்மையான சரீரமாகிய சபையில்  
அத்தகைய வேறுபாட்டின் 'சுவர்கள்' இருக்க  
முடியாது. எவ்வாறாயினும், பெரும்பாலான  
சுவிசேஷக் குழுக்கள் மற்றும் கூட்டங்களில்  
உண்மையான சபைக்கு மாற்றாக தூய்மையற்ற,  
மலிவான, போலியான இத்தகைய பிரத்யேக  
அமைப்புகளை நாம் இன்றும் காண்கிறோம்.  
மீனவர்கள் சுவிசேஷ ஐக்கியத்தைத் தொடங்க  
அப்போஸ்தலனாகிய பேதுருவிற்கு பாரம்  
இருந்ததில்லை என்பதை நினைவில் கொள்ளுங்கள்!

மத்தேயு ஒரு சுவிசேஷ வரி வசூலிக்கும்  
ஐக்கியத்தைத் தொடங்கவில்லை!  
பிரியமானவர்களே, ஆரம்பகால சீஷர்களுக்கு  
கிறிஸ்துவின் உண்மையான சரீரமாகிய சபையைக்  
குறித்த ஒரு தரிசனம் இருந்தது; அதில் கடின  
உழைப்பாளி, ஏழை மீனவர், பணக்காரராகிய வரி  
வசூலிப்பவர், பலவீனர், பாடனுபவிக்கிறவர்  
என்ற வித்தியாசமின்றி ஸ்திரீகளும் புருஷர்களும்  
ஒரே சரீரத்தில் ஒன்றாகக் கூட்டிக்கட்டப்பட்டனர்.

### இன்றைய கட்டளை

கடைசியாக, என் சகோதரரே, கர்த்தரிலும்  
அவருடைய சத்துவத்தின் வல்லமையிலும்  
பலப்படுங்கள்.

எபேசியர் 6:10

---

Our mailing address is:  
Good Samaritan Fellowship  
H2/22, Mahavir Enclave  
New Delhi  
Delhi 110045  
India

[Add us to your address book:](#)

---